

Il-Mamma u l-Għerq

tal-Verb Semitiku Dgħajjef

Il-Verb Semitiku Dgħajjef

- Il-verb Semitiku dgħajjef jista' jkollu tliet konsonanti fl-għerq (**trilitteru**) jew erba' konsonanti fl-għerq (**kwadrilitteru**).
- Il-Verb Dgħajjef ikollu **j** jew **w** fl-għerq tiegħu.
- Peress li l-**j** u l-**w** huma konsonanti dgħajfin, mhux dejjem jidhru fl-għerq.

Hemm tliet tipi ta' verbi Semitiċi trilitteri dgħajfin:

- Xebbiehi/Assimilattiv
- Moħfi
- Nieqes

1. Il-Verb Dgħajjef Xebbiehi/Assimilattiv: Ikollu tliet konsonanti fl-għerq u l-ewwel konsonanti fil-mamma tkun il-konsonanti dgħajfa **w**. Ftakar li jissejjaħ xebbiehi għax l-istruttura tixbah lil tal-verb sħiħ.

Eż:	wasal	w - s - l
	weħel	w - ħ - l
	waqa'	w - q - għ
	waqaf	w - q - f



2. Il-Verb Dgħajjef Moħfi: Fil-mamma għandu din il-forma **KvK** (eż: dar, sar).

Il-konsonanti tan-nofs tista' tkun **j** jew **w** u tinduna liema waħda hi billi:

- Tnissel kelma (nom, verb, aġġettiv, eċċ.) oħra mill-verb

Eż:	dar	dawra	d - w - r
	sar	tisjir / sajran	s - j - r



- Tnissel l-Imperattiv (Kmand) – Jekk jinstema' l-ħoss ta' 'w' jfisser li hemm il-konsonanti 'w' moħbija fin-nofs. Jekk nisimgħu l-ħoss ta' 'j' jfisser li hemm 'j' moħbija fin-nofs.

Eż:	tar	t – j – r	tir
	miet	m – w – t	mut



3. Il-Verb Dgħajjef Nieqes: Fil-mamma għandu t-tielet konsonanti nieqsa. Il-konsonanti nieqsa hija kważi dejjem j.

Eż:	mexa	m – x – j	mixja
	kesa	k – s – j	kisja



Ftakar:

1) **Il-verbi neqsin** qatt ma jieħdu appostrofu fl-aħħar flok il-j nieqsa. Tinduna jekk verb jispiċċax bl-' jew le billi tqiegħed il-verb fin-negattiv (**ma + verb + x**).

- Jekk fin-negattiv il-verb li jispiċċa **ax**, mela dak il-verb jispiċċa fl-appostrofu.

Eż:	laqa'	ma laqax	→	l – q – għ
------------	-------	----------	---	------------

- Jekk fin-negattiv il-verb jispiċċa **iex**, dak il-verb m'għandux apostrofu imma jonqsu l-j.

Eż:	nesa	ma nesiex	→	n – s – j
------------	------	-----------	---	-----------

2) Il-verbi **tefa'** u **tefa** huma żewġ verbi differenti.

Tefa' l-ballun (t - f - għ). **Tefa'** hu verb sñiħ.

Tefa d-dawl (t - f - j). **Tefa** hu verb dgħajjef nieqes.



Il-verb Semitiku dgħajjef jista' jkollu wkoll **erba'** konsonanti tal-għerq.

Eż:	ċaqċaq	ċ – q – ċ – q
------------	--------	---------------



Il-verb **kwadrilletteru** jkun **dgħajjef** meta **l-ewwel** konsonanti tal-mamma tkun **w**.

Eż:	werżaq	w – r – ż – q
	werwer	w – r – w – r